



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

THURSDAY, OCTOBER 7, 2021 / ASVINA 15, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૭મી ઓક્ટોબર, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૪મી સપ્ટેમ્બર, ૨૦૨૧ના સરકારી જાહેરનામા ક્રમાંક: જી.પી./૨૮/એમકેએમ/૧૦૨૦૨૦/૮૫૦/એસ-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

The Speech Therapist, Class III, under the Commissionerate of Health, Medical Services and Medical Education and Research, Recruitment Rules, 2021.

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળ, સ્પીચ થેરપિસ્ટ, વર્ગ ૩, ભરતી નિયમો, ૨૦૨૧ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૧૪મી સપ્ટેમ્બર, ૨૦૨૧

ભારતનું સંવિધાન.

ક્રમાંક: જી.પી./૨૮/એમકેએમ/૧૦૨૦૨૦/૮૫૦/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સ્પીચ થેરપિસ્ટ, વર્ગ ૩-ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળ, સ્પીચ થેરપિસ્ટ, વર્ગ ૩, ભરતી નિયમો, ૨૦૨૧ કહેવાશે.
૨. આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, સ્પીચ થેરપિસ્ટ, વર્ગ ૩-ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨-માં જણાવેલી જગા પર સીધી પસંદગીથી નિમણૂકને પાત્ર થવા માટે ઉમેદવાર,-

(ક) ૩૭ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ ૮ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને રીહેબિલિટેશન કાઉન્સિલ ઓફ ઇન્ડિયા-એ મંજૂર કરેલ ઓડિયોલોજી અને સ્પીચ લેન્ગવેજ પેથોલોજીમાં સ્નાતકની પદવી ધરાવતો હોવો જોઈશે;

(ગ) ઉપરના પેટા-નિયમ (ખ)માં નિર્દિષ્ટ કરેલી શૈક્ષણિક લાયકાત મેળવ્યા પછી, સરકારે માન્ય કરેલ/મંજૂર કરેલ રીહેબિલિટેશન કાઉન્સિલ ઓફ ઇન્ડિયા/મેડિકલ કાઉન્સિલ ઓફ ઇન્ડિયા/સ્થાનિક મંડળો/સરકારી અન્ડરટેકિંગ/બોર્ડ/કોર્પોરેશન/ કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની/સરકારી તબીબી (મેડિકલ) કોલેજ/ગ્રાન્ટ-ઇન-એઈડ તબીબી કોલેજ/સરકારી હોસ્પિટલ/જાહેર ક્ષેત્રની હોસ્પિટલ/રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/સરકારી ફિઝિયોથેરાપી કોલેજ/ગ્રાન્ટ-ઇન-એઈડ ફિઝિયોથેરાપી કોલેજ/ સરકારી પેરાપ્લેજિયા હોસ્પિટલ-માંથી ઓડિયોલોજી અને સ્પીચ લેન્ગવેજ પેથોલોજીના ક્ષેત્રમાં આશરે બે વર્ષનો અનુભવ ધરાવતો હોવો જોઈશે;

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ ક- ની જોગવાઈઓ, સીધી પસંદગીથી નિમણૂક પામેલા ઉમેદવારના સંબંધમાં લાગુ પડશે.

- પ. પસંદગી પામેલો ઉમેદવાર, નિમણૂકના સમયે રજિસ્ટર થયેલ ન હોય, તો તેણે, રીહેબિલિટેશન કાઉન્સિલ ઓફ ઈન્ડિયા અધિનિયમ, ૧૯૮૨ હેઠળ રીહેબિલિટેશન કાઉન્સિલ ઓફ ઈન્ડિયાના સેન્ટ્રલ રીહેબિલિટેશન રજિસ્ટરમાં પોતાનું રજિસ્ટ્રેશન કરાવવાનું રહેશે.
- દ. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી.એમ.પટેલ,
સરકારના ઉપ સચિવ.

